

18 мая 2024 г. – 75 гадоў з дня нараджэння Сцяпана Міхайлавіча Кірычука (1949), кандыдата тэхнічных навук, доктара сацыялагічных навук, дзяржаўнага дзеяча, палітыка



Сцяпан Міхайлавіч Кірычук нарадзіўся 18 мая 1949 года ў в. Мазуры Кобрынскага раёна Брэсцкай вобласці ў сям’і сялян. Яго бацька, Міхаіл Якаўлевіч Кірычук, быў удзельнікам Вялікай Айчыннай вайны, дайшоў да Берліна.

Пачатковую школу Сцяпан Кірычук скончыў у роднай вёсцы, васьмігодку – у в. Дзямідаўшчына, што ў трох кіламетрах ад в. Мазуры. Далей вучыцца трэба было ў в. Гарадзец, што за 11 км ад роднай вёскі. На сямейным савеце вырашана было паступаць у Брэсцкі чыгуначны тэхнікум.

У 1968 годзе Сцяпан Кірычук з адзнакай закончыў Брэсцкі тэхнікум чыгуначнага транспарту. Паколькі меў права выбару, куды паехаць працаваць, выбраў поўнач – Цюмень. З таго часу гэты край стаў яго другой радзімай. Праз некалькі год да яго пераехалі і бацькі.

Пачаў працаваць рамонтным рабочым пуцявой машынай станцыі № 170 у Цюмені. З 1968 года па 1970 год служыў у Савецкай арміі. Пасля дэмабілізацыі вярнуўся ў Цюмень. Больш дваццаці гадоў працаваў на чыгунцы, прайшоў усе вехі – ад пуцявога рабочага да начальніка.

У 1985 годзе пасля заканчэння Уральскага электрамеханічнага інстытута інжынераў чыгуначнага транспарту (цяпер – Уральскі дзяржаўны ўніверсітэт шляхоў зносін) па спецыяльнасці «інжынер шляхоў зносін – будаўнік» быў прызначаны намеснікам начальніка Цюменскага аддзялення Свядлоўскай чыгункі.

Сцяпан Міхайлавіч вядомы працай у заканадаўчых і выканаўчых органах улады. У палітыцы з 1990 года. У 1990–1991 гадах – старшыня Калінінскага раённага Савета народных дэпутатаў, з 1991 года па 1993 год – старшыня Цюменскага гарадскога Савета народных дэпутатаў. Пасля распаду СССР чатырохразова выбіраўся мэрам Цюмені на прамых усенародных выбарах (1993–2005).

З сакавіка 2005 года па 17 верасня 2018 года – член Савета Федэрацыі Федэральнага Сходу Расійскай Федэрацыі, прадстаўнік ад адміністрацыі Цюменскай вобласці. З 25 лістапада 2011 года па 14 верасня 2014 года – старшыня Камітэта Савета Федэрацыі па федэратыўным уладкаванні, рэгіянальнай палітыцы, мясцовым самакіраванні і справах Поўначы (затым – першы намеснік камітэта). З 2011 года ўваходзіў у камісію Парламенцкага сходу Саюза Расіі і Беларусі па інфармацыйнай палітыцы.

У верасні 2018 года склаў паўнамоцтвы сенатара датэрмінова ў сувязі з абраннем дэпутатам Цюменскай гарадской Думы VII склікання. Член Усерасійскай палітычнай партыі «Адзіная Расія».

Сцяпан Міхайлавіч – кандыдат тэхнічных навук (1999), доктар сацыялагічных навук, дацэнт, ганаровы прафесар Цюменскай дзяржаўнай архітэктурна-будаўнічай акадэміі, сапраўдны член Муніцыпальнай акадэміі Расійскай Федэрацыі. У 2005 годзе ў Цюменскім дзяржаўным нафтагазавым універсітэце абараніў доктарскую дысертацыю «Муниципальное управление как объект социально-политического изучения». Аўтар шматлікіх навуковых прац, манаграфій: «Социальный мониторинг – основа муниципального управления» (2004), «От местного управления к местному самоуправлению» (2005), навучальнага дапаможніка «Управление муниципальным образованием» (2008) і інш. Член навукова-рэдакцыйнага савета «Большой Тюменской энциклопедии» (2004).

Узнагароджаны медалём «За освоение недр и развитие нефтегазового комплекса Западной Сибири» (1981), ордэнам Дружбы народаў (1986), медалём ордэна «За заслуги перед Отечеством» II ступені (1998), ордэнам «За заслуги перед Отечеством» IV ступені (2010), ордэнам Аляксандра Неўскага (2015), Ганаровай граматай Прэзідэнта Расійскай Федэрацыі, знакам «За заслуги перед Тюменской областью» (2019), медалём Савета Еўропы і іншымі дзяржаўнымі і грамадскімі ўзнагародамі. Ганаровы грамадзянін горада Цюмені (2005), Цюменскай вобласці (2017).

У 2016 годзе С. М. Кірычук узначальваў місію назіральнікаў ад СНД у Брэсцкім рэгіёне на выбарах у Палату прадстаўнікоў. І, безумоўна, наведваў сваю малую радзіму. «Я с удовольствием съездил в Мазуры, увидел дуб в четыре обхвата, на котором отец делал мне качели, а потом я точно

так же делал качели своим сыновьям, когда они приезжали в деревню. Люблю бывать в родных местах. Потому что здесь, как нигде больше, подпитываешься такой мощной энергией, что этого заряда хватает на долгие месяцы и даже годы. Как будто я снова на свет родился», – дзяліўся ўражаннямі Сцяпан Міхайлавіч.

Матэрыял падрыхтаваны ў 2019 г., дапоўнены ў 2024 г.
Кобрынскай цэнтральнай раённай бібліятэкай.
Курачук Святлана Дзмітрыеўна,
бібліёграф I катэгорыі аддзела абслугоўвання і інфармацыі

Працы С. М. Кірычука

Киричук, С. М. Муниципальное управление как объект социально-политического изучения : диссертация ... доктора социологических наук : 23.00.02 / С. М. Киричук. - Тюмень, 2005. - 356 с. : ил.

Киричук, С. М. Муниципальное управление как объект социально-политического изучения : автореферат диссертации ... доктора социологических наук : 23.00.02 / С. М. Киричук ; Тюмен. гос. нефтегаз. ун-т. - Тюмень, 2005. - 48 с.

Киричук, С. М. От местного управления к местному самоуправлению : [монография] / С. М. Киричук ; Федер. агентство по образованию М-ва образования и науки Рос. Федерации, Тюмен. гос. нефтегазовый ун-т. - Тюмень : Вектор Бук, 2005. - 261 с. : ил., цв. ил., табл.

Киричук, С. М. Реализация полномочий органов местного самоуправления в сфере благоустройства территории муниципального образования : монография / С. М. Киричук, Ю. М. Конев ; Министерство образования и науки Российской Федерации, Федеральное государственное бюджетное образовательное учреждение высшего образования «Тюменский индустриальный университет». - Уфа : Нефтегазовое дело, 2018. - 167 с. : ил., табл.

Киричук, С. М. Система муниципального управления : учебное пособие / С. М. Киричук ; Федеральное агентство по образованию, Гос. образовательное учреждение высш. проф. образования «Тюменский гос. нефтегазовый ун-т». - Тюмень : Вектор Бук, 2008. - 351 с.

Киричук, С. М. Социальный мониторинг - основа муниципального управления : [монография] / С. М. Киричук ; Федер. агентство по образованию М-ва образования и науки Рос. Федерации, Тюм. гос. нефтегазовый ун-т. - Тюмень : Вектор Бук, 2004. - 232 с. : ил., табл.

Киричук, С. М. Управление муниципальным образованием : курс лекций / С. М. Киричук ; М-во образования Рос. Федерации, Тюмен. гос. нефтегазовый ун-т. - Тюмень : Вектор Бук, 2003. - 397 с. : ил., портр., табл.

Киричук, С. М. Управление муниципальным образованием : учебное пособие по дисциплине «Государственное и муниципальное управление» / С. М. Киричук ; Федеральное агентство по образованию, Федеральное гос. образовательное учреждение высш. проф. образования Северо-Западная акад. гос. службы. - Санкт-Петербург : Изд-во СЗАГС, 2008. - 476 с. : ил.

Аб жыцці і дзейнасці С. М. Кірычука

Андреевц, Г. Член Совета Федерации Степан Киричук / Григорий Андреевц // Две родины : книга в 2-х частях / Григорий Андреевц. - М., 2009. - С. 239-242.

Кірычук Сцяпан Міхайлавіч // Людзі навукі нашага краю : біябібліяграфічны даведнік з серыі «Імёны на карце Кобрыншчыны» / Кобрынская раённая цэнтралізаваная бібліятэчная сістэма, цэнтральная раённая бібліятэка, аддзел абслугоўвання і інфармацыі ; склад. С. Д. Курачук. - Кобрын, 2020. - С. 72-73 : фат.

75 гадоў з дня нараджэння С. М. Кірычука (1949) // Зводны Каляндар дат і падзей Кобрыншчыны : краязнаўча-бібліяграфічны каляндар на 2021–2025 гг. / Дзяржаўная ўстанова культуры «Кобрынская раённая цэнтралізаваная бібліятэчная сістэма», цэнтральная раённая бібліятэка, аддзел абслугоўвання і інфармацыі ; склад.: С. Д. Курачук, Л. С. Дардзюк. - Кобрын, 2020. - С. 125.

Курачук, С. Імёны на карце Кобрыншчыны / Святлана Курачук // Кобрынскі веснік. - 2017. - 11 лістапада. - С. 3.

Да Сусветнага дня навукі было прымяркавана выданне супрацоўнікамі Кобрынскай цэнтральнай раённай бібліятэкі біябібліяграфічнага даведніка «Людзі навукі нашага краю» з серыі «Імёны на карце Кобрыншчыны».

Курачук, С. Кобринское слово сказано и в науке / Светлана Курачук // Кобрин-информ. - 2017. - 20 июля. - С. 5.

Центральная районная библиотека ГУК «Кобринская районная централизованная библиотечная система» начинает работу над очередным проектом «Славутыя імёны Кобрыншчыны», первый этап которого – база данных «Людзі навукі нашага краю».

Курачук, С. Людзі навукі нашага краю / Святлана Курачук // Кобрынскі веснік. - 2017. - 5 красавіка. - С. 3.

Курачук, С. Портреты интеллекта. Учёные Кобринщины : Знакомьтесь - биобиблиографический справочник об ученых нашего края / Светлана Курачук // Кобрин-информ. - 2017. - 9 ноября. - С. 33.

Ко Всемирному Дню науки было приурочено издание библиографами Кобринской центральной районной библиотеки биобиблиографического справочника «Людзі навукі нашага краю» из серии «Імёны на карце Кобрыншчыны».

Павловский, Б. «Во-первых, избирались, во-вторых, не халтурили» / Борис Павловский // Вечерний Брест. – 2016. - 16 сентября. – С. 5.

На Брестчине побывал первый зам. председателя комитета по региональной политике и местному самоуправлению Совета Федерации Федерального собрания России С. Киричук, уроженец д. Мазури Кобринского района.

Кобрынскі раён

Мазуры

Цюмень

Кірычук Сцяпан Міхайлавіч

Дзяржаўныя дзеячы

Палітыкі

Вучоныя